

ሰንበት ዘደብረ ዘይት

18 መጋቢት 2003 ዓ.ም. ((27 መጋቢት 2011)

መዝሙር፡ እንዘ ይነብር እግዚእን ውስተ ደብረ ዘይት. . . ።

ንባባት፡ ሮሜ. 5፡1-8፤ 2ጴጥ. 3፡7-15፤ ግ.ሐ. 24፡1-22፤ ዮሐ. 4፡5-42።

ሰብክት፡ “እግዚአብሔርስ ግሃደ ይመጽእ ወአምላክነሂ ኢያረምም፤ እሳት ይነድድ ቅድሜሁ”
“እግዚአብሔር ግልጺ ኮይኑ ክመጽእ እዩ፤ አምላኽና ክመጽእ እዩ ሱቕ እውን አይብልን እዩ፤ ሓዊ አብ ቅድሚኡ ይቃጸል” መዝ.50፡3።

አብ ናይ ሎሚ ሰንበት መዝሙር “ ብዙኃት ብስመይ ኣነ ክርስቶስ እየ እናበሉ ክመጹኹም እዮም እሞ ከየስሕቱኹም ተጠንቀቐ ተሰናዲኹም ጽንሑ። እቲ ክሳብ መወዳእታ ተግባሩ ዝጸንሕ ንሱ ኪድግን እዩ። ወዲ ሰብ ኪመጽእ እንከሎ ኃይሊ ሰማያትን ምድርን ኩሉ ክካወስ እዩ። ሽቡ ኃጢአተኛታት ምድሪ ኩሎም ኪበኽዩ እዮም፤ ሻቡ እግዚአብሔር ብትእዛዙን ብቻሉን ብአእላፋት መላእክቱን ተግጂቡ ብቃንዳ መለኸት ካብ ሰማይ ናብ ምድሪ ክወርድ እዩ። ንሱ ዋና ሰንበት ገባር ሕይወት አቦ እዩ እሞ ቦታ ሰዓት እቲአ ካብ ሞት ኃጢአት ይምሓረና” ይብል።

እዛ እንነብረላ ዓለም ብኸልተ መልክዕ ክትሓልፍ እያ፡ 1. ነፍስወከፍና ካብዚ ዓለም ብሞት ክንፍለ ከሎና መወዳእታና ሽቡ እዩ። 2. አብ መወዳእታ መጭረሽታ ዓለም ናይ እዛ ዓለምና ክኸውን እዩ። እዚ እንርእዮ ዘሎና ዓለም ክሓልፍ እዩ። ነዚ ሓላፊ ዓለም አብ ልብና ገርና ናብ ዘይሓልፍ ሰማይ ዝኸውን ሰንቂ ክነሰናዱ ይግብአና። ሞት መዓልታዊ ንርኢ ኣሎና ክመውት እየ ዝብሉ ግና ውሑዳት እዮም። ሎሚ እምብኣር ሞትና ክንዝክር እሞ ሕወትና አብ መገዲ አምላኽ ሰሪዕና ክንጉዓዝ ይግብአና። አምላኽ ብወገኑ ነዚ ሓላፊ ዓለም ክንርዳእ ብዝተፈላለየ መገዲ ይዕድመና፤ ነዚ አብነት ዝኾነና ናይ ሎሚ ወንጌል ዝነግረና እዩ።

ክልተ ዘይፋለጡ ሰባት ክራኸቡ እንከለዉ መጀመርያ ዝዕዘብዎ አብ መንግእም ዘሎ ፍልልይ እዩ። ፍልልይ ናይ ጾታ፤ ናይ ጠባይ፤ ፍልልይ መዕበያ፤ ፍልልይ ሃይማኖት፤ ፍልልይ ሃገር. . . እዚ ኹሉ ንርክባትና ሓጺር ይገብሮ ገለጻዎን ዘየሰማምዕ ገል ጻዎን ከአ ተስፋ ዘይብሉ ይገብሮ። እዞም ክልተ ሰባት ብቕንዕና ገጽ ብገጽ ክቐርቡ አይክእሉን እዮም ምኽንያቱ እቲ አብ መንግእም ዘሎ ዝፈላለ ነገራት ዘይብተኽ ኮይኑ ይርከብና። ካብ ክልቲኦም ሓደ ነቲ መገዲ ብትብዓት ክበትኮ እንተ ዘይከአለ ዝኾነ ነገር ክግበር አይክአልን እዩ። ከምኡ እቲ ኻልአይ ነቲ ዝተኸፍተ መገዲ መልሲ እንተ ዘይሃበሉ ሓንቲ ክግበር አይክአልን እዩ። ክልቲኦም ማዕረ ክዋስኡ አልአም።

ሰብአይን ሰበይትን አብ ዔላ ይራኸቡ። ክልቲኦም ዘይፋለጡ ንኖት እዮም እዚ ኸአ ቅድሚ ሕጂ ዘይተራኸቡ ኮይኖም ዘይኮነ ክልቲኦም ክራኸቡ ዘይክአል ስለዝኾነ እዩ። ንሱ አይሁዳዊ ብመንጎ ናይ ካልኣት ዓሌት መሬት ዝሓልፍ ዘሎ እዩ ንሳ ሳምራዊት አብ ዓዳ ዘላ እያ። ወገኖም ክልቲኦም ንዘመናት ዘይቃረቡ ህዝቢ እዮም እዚ ብጥንቲ ዝነበረ ጽልኢ ክሳብ ሕጂ ብኸልቲኡ ወገን እውን ነሩ እዩ። ከም ናይ ክልቲኦም ባህሊ ክልቲኦም ኩሉ ጊዜ ዘይቃረቡ ኮይኖም ክነብሩ እዩ እቲ ድለት። ግን እዞም ክልተ አብ ነነድሕዶም ንኖት ዝኾኑ እዚ ዝፈላልየም ነገር ንኹሉ ጊዜ ዝእዎም ክነብር ድዩ እቲ ዝድለ። ወይ ክአ ክልቲኦም ተንሲኦም ልዕልቲ ዝእዎም ዝነብር ነባሪ ጽልእን ባህልን ተበጊሶም ብቕንዕና ገጽ ንገጽ ክዛተዩ?

ቅዱስ ዮሐንስ ፍሉይ ትምህርቲ ንምሃብን ኢየሱስን ተልእኮኡን እንታይ ምኻኑ ክገልጽ ኢሉ ነዚ ናይ ሎሚ ወንጌል ከምኡ እቲ ኢየሱስ ዘምጽኦ ተሓድሶ ክገልጽ ኢሉ ዝተፈላለየ ነገራት የዘንትወልና። አብ ቃና ዘገለላ ንሱ እቲ መስሕ ምጳኑ በቲ ሓዲስ ወይኒ ገሊጹ። ንሱ ዝተሓደሰ ቤተ መቐደስ ከም ዝኾነ ይገልጽ። ብማይን መንፈስን ዝውሃብ ተሓድሶ ይገልጽ። ናናይ ሊሙ ወንጌል ክንርዳእ ታሪኽ ናይ እቲ ቦታ ክነንብብ ጽብይቕ እዩ። ካብ ይሁዳ ንገሊላ ክትከይድ ክልተ መገዲ እዩ ዘሎ፤ እቲ ዝሓጸረ ብከተማ ሰማርያ ዝሓልፍ እዩ፤ እቲ ካልአይ ብሩባ ዮርዳኖስ አቢልካ እትኸዶ ዝነውሐ እዩ። ኢየሱስ ነቲ ዝሓጸረ መገዲ ወሲዱ። ነዚ ዝገበረ ዝሓጸረ

ስለ ዝቸነ ጥራት አይኮነን እንታይ ደክ አብ ሰማርያ ክሰብኽ ስለ ዝደለ እዩ። አብ ጥቓ ሰማርያ ምስ በጽሐ አብ ሲካር ዝብሃል ቦታ አብኡ ደኺሙን ጸሚኡን ስለ ዝነበረ ማይ ክሰብኩ ኣላጊሱ። አብዚ ኢየሱስ ብናይ ሰባት ርድኢት ይግለጸ ማለት አብ ዔላ ኮፍ ይብል፤ ደኺሙ ንርእዮ። እዋኑ ቀትሪ እዩ ነሩ። አብ ሃገረሱ ብዙሕ ጊዜ ማይ ዝውረድ ንግሆ ወይ ምሽት እዩ፤ አብዚ ግን ኢየሱስ ይኹን እታ ሰበይቲ ብቐትሪ ይወርዱ እዚ ኸኣ ዮውሓንስ ፍሉይ ነገር ከረድእ ኢሉ ዘቐርቦ ትንተና እዩ። ኢየሱስ ጠምዩ ጸሚኡ እዩ ነሩ። ዮሓንስ አብዚ ክብሎ ዝደለ አሎ ናይ ኢየሱስ ምምጻእን ምጥማይን ፍሉይ ትርጉም አለዎ። አብ ሕወትና ብዝተፈላለየ መገዲ ክንጠሚ ክንጸምእ ክንበሻጦ ከሎና አብ ኢየሱስ ክንምለስ። ኢየሱስ አብዚ ዓለም ዝመጸ ንዝጠፍኡ ክመልስ ንዝተሸገሩ ከርሁ እዩ።

ዮውሓንስ ስማ ዘይተጠቐሰ ሰበይቲ ካብቶም ብአይሁድ ጽሑአት ወገን ሳምራውያን ንኢየሱስ ቀስ ኢላ ክትፈልጦ ከም ዝኸአለት ይነግር። እቲ ትምህርትን ቁምነገርን አብቲ አብ መንጎ ኢየሱስን እታ ሰበይትን ዝተገብረ ዘተ ክርእ ይክአል። እዚ ዘተ ናይ ግልጻት ታሪኽ፤ ናይ ክልተ ርክብን ዝምድናን እዩ። ከምኡ ብዛዕባ እግዚአብሔር፤ ኢየሱስ ከምኡ አብ መንጎ ሰባት ዘሎ ፍልልይ እዩ። እቲ አብ መንጎ አይሁድን ሳምራውያን ዝፈላሊ ዝነበረ ባህሊ ይጥሓስ ቦታ ሰበይቲ ዘይኮነ ብኢየሱስ። እታ ሰበይቲ ሳምራውያት እያ ነራ ስማራውያንን አይሁድን በቲ አብ መንግሥም ዝነበረ ፍልልይ ይቃረቡ አይነበሩን፤ አብ 722 ቅድሚ ልደት ክርስቶስ አሲራውያን ንሰመናዊ እሳራኤል ምስወረርዎ ነቲ ዝማረኸዎ ህዝቢ ንስደት ወሲዶምዎ አይመለስዎን እውን። እቶም ዝተረፉ ንብዙሕ ዘመናት ምስ ባዕዳውይን ባህሊ አይሁድ ወሲዶም ዝነበሩ ተሓዋዊሶም እንተኾነ ብአይሁድ ጽሑአት ኮይኖም። (2ዘነገ 17:23~41) ስለዚ ብአይሁድ ከም አረማውያን እዮም ዝቐጸሩ ብኸልተ ምኽንያት መጀምርያ ናይ አረምን ህዝቢ ባህልን ከምኡ መውሰድ ስለ ዝገበሩን ዝሓወሱን ካልአይ ድሕሪ ብዙሕ ዘመን አብ ባህሎምን እምነቶምን ለውጢ ገርም ንኡብነት አብ ጽሑፋት ነብያት አይአምኑን ነቶም ቀዳሞት ሓምሽተ መጻሕፍቲ ኦሪት ጥራሕ ይአምኑ። ሳምራውያን ባህልን እምነትን እስራኤላውያን ዝወሰዱ ባዕዳውያን ህዝቢ እዮም። አብዚ ጊዜ አሲራውያን ዝወረሩሉ ጊዜ እዮም ምስ እስራኤላውያን ተሓዋዊሶም። ድሕሪ ምምላስ ካብ ባቦሎን ምስ አይሁድ ክተሓባቡ ደልዮም ብዝያደ ብፖሎቲካዊ ምኽንያት ከምኡ አብ ምህናጽ ቤተ መቐድስ እጃምም ከበርክቱ እውን ሓቲቶም እንተኾነ አይሁድ በቲ ዝተጠቐሰ ምኽንያይ ክቐበልዎም አይከአሉን። ካብዚ ጊዜ ጀሚሮም ሳምራውያንን አይሁድን ጽልእ ነርም (ዕዝራ 4: 1! ፍ፡ ዮሐ. 4:9)። ነዚ አብ ግምት አእትፍ ክንርእዮ ከሎና ነዚ ዝረአዩ ሓውርያቱ ምስ ሰበይቲ ክዛረብ ምስ ጸንሖም እሞ ምስ ሳምራውያት ክዛረብ ምስ ጸብሖም ተግንቂፎም ስለ ዝፈርሑ ገን አይተዛረብዎን እዚ ብዓይኒ አይሁድ ናይ ብሓቂ ከቢድ እዩ ክቐበልዎ። ዘይተረድኦም ነገር ግን ኢየሱስ ንጥፋአትን ሓጢአተኛታትን ክመልስ እዩ መጺኡ፤ ባህልን ርድኢት ናይ ሰባት ካብቲ ክገብሮ ዝደለ ነገራት ክዕግቶ አይክእልን እዩ።

ኢየሱስን እታ ሳምራውያት ሰበይትን፡ ኢየሱስ ማንም ሰብ አይነበረን እታ ሰበይቲ እውን ማንም ሰበይቲ አይነበረትን። ቅ. ዮውሓንስ ንኦንብቱ ኢየሱስ መን ምዃኑ ክነግር ህንጡይ እዩ ነሩ ንሱ መስሕን መድኃኒ ህዝብን እዩ። አብ ምጅማር ኢየሱስ ከም ዝጸምኡን ዝደኸምን መንገደኛ ኮይኑ ንሰባት መን ምኻኖም ብዘየገድስ አብ መገዲ ረኺቡ አብ ሕይወቶም ዓቢ ለውጢ ክገብሩ ዝሕግዝ ምዃኑ ይገልጽ። አብዚ ነቲ ዘተ ዝጅምሮ ኢየሱስ ማይ አስትይኒ እናበለ ይሓታ። ጽምኢ ሕሱም እዩ ደረት የብሉን። እታ ሰበይቲ ይገርማ ጽምኡ ብዘየገድስ አይሁዳዊ ማይ ምሕታቱ እሞ ንሳምራውያት ሰበይቲ። ኢየሱስ ሕያወይቲ ሳምራውያት ክትከውን ይጽበያ እዚ ኸኣ ንኹሉ ነገር የደናግራ። አብዚ ንሱ እቲ ዝሓታ ዘሎ መን ምዃኑ እንታይነቱ እንተትፈልጥ ንሳ ተመለሳ ምሓተት ይብል። ንሳ መገለሊ ዘይብሉ ብምዃኑ ይገርማ እንተኾነ እቲ ኢየሱስ ዝህቦ አብ ሰባት ዘይነጽፍ ምንጪ ከምዝህብ ይነግራ። አብዚ ኢየሱስ ንጽምኢ ከርዊ ዝኸእል ሓይሊ ከምዘለዎ ምስተሓበራ ጉይታይ እናበለት አብዚ ዔላ ከይትመላለስ ካብቲ ምንጪ ማይ ክህባ ትልምኖ። ኢየሱስ አትኩርኡ አብቲ ቀንዲ ምስጢር ዕላሎም ስለ ዝነበረ ሰብአያ ክትጽውዕ ይሓታ። ንሳ አብ ሕይወታ እሙን ንኦኣ ዝኸውን ሰብአይ ዘይረኸበት ስለ ዝነበረት አብ ሓሚሽተ ተመርዕያ ጌና ዘይኮነላ ሰብ እያ ነራ። ንሳ ጽምኢ ናይ ሓቀኛ ሰብአይ ነርዋ። እቲ ጽምኢ ንሓቀኛ ሓዳር ድሕሪ ሓምሽተ ሰብአይ እውን ጌና አይሰለጠን ሕጂ እውን ምስ ካልእ ሰብአይ ትነብር ነራ። ብርግጽ እዚአ ሰበይቲ አብ ሕይወታ ትርጉም ዘይቅሱን ሕይወት ትፈልጥ ነራ። ንሳ እሙንን እተፍቅሮን

ሰብአይ ኣብ ምድላይ እያ ነራ ግን ኣይረኽቦትን ነቲ ዝነበራ ድለት ከተማልእ ደልያ ግን ጌና ኣይረኽቦትን። ሕጂ ኸኣ ሓደ ሰብአይ ትረክብ እንተኾነ ከምቶም ካልኣት ዘይኮነ ፍሉይ ኣብ ውሽጣዊ ሕይወታ ኣትዩ ቅሳነት ዝህባ ትረክብ። ስለዚ ንኢየሱስ ነቢ ትብሎ። ንሱ ንሳ መን ምዃና ዝፈልጥ እሞ ኣብ ስቓይ ክትነበር ዘይሓድጋ እዩ። ቦቲ ሕይወታ ኣይጽውግን ኣይጸርፋን ኣየዋርዳን ዘቐንዘዋ ነገር ኣይብላን። ንሳ ነቲ ዘቲኦ ቀጺላ እቲ ሓቀኛ ኣምላኽ ኣበይ እዩ ትብሎ። ኢየሱስ ብዛዕባ ምስ ሰብኡት ዘለዋ ርክብ ይዛረባ ንሳ ግን ብዘዕባ ኣምላኽ ትሓቶ። ሰባት ኣብ ውሽትና ዝትንክፈና ነገር ምስተላዕለ ቀልጢፍና ኣርእስቲ ክንቅይር ንደሊ ብፍላይ ዘሕፍር ነገር ዝገበርናዮ ወይ እንገብሮ ዘሎና ምስተላዕለ ኣርእስቲ ንቕይር እዚኣ ሰበይቲ እውን ከምኡ እያ ገራ። እንተኾነ ኢየሱስ ኣብቲ ንሱ ዝደልዮ ምስጥር ሕይወታ ክሳብ ትምለስ ኣይሓድጋን።

ኢየሱስ ምስ እዚኣ ሰበይቲ ዘረብኡ ማይ ክተስትዮ ብምሕታት እዩ ዝጅምሮ እዚ ኸኣ እግዚአብሔር ኣባና ዘለዎ ሓልዮት እዩ ዘርኢ። ኣብዚ ኣምላኽ ከኣል ኩሉ ንሓንቲ ፍጡሩ ክሓትት ንርእዮ። “ማይ ኣስትይኒ” እናበለ ይሓታ። ጽምአቱ ግዙፍ ሥጋዊ ጽምአት ኣይኮነን ናይ ኩልና ደቂ ሰብ ድሕነት ዘልኦ ጽምአት እዩ ዝሕብረና። ኣብ መስቀል ተሸንኪሩ እንከሎ እንደገና ጸግኦ ይብል (ዮሐ. 19:28)። እታ ሰበይቲ ምስ ሓተታ ብቕኑዕ መገዲ ትምልሰሉ ኣብዚ ኣምላኽ ክዛረባ ስንድውቲ ከም ዝነበረት ንርኢ እዚ ኸኣ ቀዳማይ ስጉምቲ ኣብ ምቕያር ሕይወታ እዩ። ኣብቲ ዘረብኦም እትሓቶ ዝነበረት ኣብኣ ኣምላኽ ጸግኡ ክግልብ ንልባ ክፋት ገራቶ። ኣብ መጭረሽታ ኣብ ምሉእ ተሓድሶን ዕርቅን ክትኣቱ ሰብኣይኪ ጸውዒ ይብላ፤ ሽዑ ልባ ይትንክፍ፤ ኢየሱስ ኣብ ውሽጢ ልባ ከም ዝኣቶ ርእያ እምነታ ክትገልጽ ትርኣ ነቢ ከምዝኾንካ እርኢ ኣሎኹ ትብሎ።

ኢየሱስ ኣብ ትምህርቱ ማይ ከም ሓደ ምልክት መጋበሪ ድሕነት ገሩ ይገልጻ። ማይ ኣብ ህይወት ደቂ ሰብ ዓቢ ተራ ኣለዎ። ጸጋ ክርስቶስ ከኣ መልእክተ ባሕርያዊ ሕይወት ክንለብስ ዓቢ ተራ ኣለዎ። በዚ ባሕርያዊ ነገር መልእክተ ባሕርያዊ ነገር ይገልጻ። ንጴጥሮስን ካልኣትን ክጽውዖም እንከሎ ገፈፍቲ ዓሣ ዝነበርኩም ገፈፍቲ ሰብ ክገብረኩም እየ ይብሎም። ነዚኣ ሳምራዊት ሰበይቲ ካብ ዓላ ማይ ክትቀድሕ ዝመጸት ነቲ ዝበለጸ ዘይነጻፍ ማይ ሕይወት ክትቀድሕ ዕድል ሂብዎ።

እዛ ሳምራዊት ሰበይቲ ምስ መን ከምትዛረብ ዘላ ብግሉጽ ክትርኢ ክኢላ። ስለዚ ኣበይ እዩ እቲ ሓቀኛ ቤት ኣምላኽ እናበለት ትሓቶ፤ ኣይሁድ ኣብ ኢየሩሳሌም ትብሉ ንሕና ሳምራውያን ኣብ እምባ ገርዚም እዩ ንብል ነዚ ኸኣ ኣብ (ዘፍጥ 12:7፣22:2፣ 33:20) መሰረት ከም ዘልኦ ንርኢ። ኢየሱስ ነቲ ሕቶ ጥራሕ ኣይኮነን ዝምልሰላ ነቲ ትምህርቲ ነብያት ሓቅነቱ እና ገለጸ ነቲ ሓቀኛ ግልጸት ይነግራ። ሳምራውያን ኣብ ጸልማት ከም ዝነበሩ ይገልጸላ ምክንያቱ መደብ ኣምላኽ ኣብ ነብይት ዝተገልጸ ስለ ዘይኣምኑ። ኣይሁድ እውን ወልእኳ ንብምልኡ ኣሪት ብምቕባሎም ኣብ ጥቓ ሓቂ እንተኾኑ ነቲ ሓዲስ ግልጸት ብኢየሱስ ክርስቶስ ብዘይ ምቕባሎም ኣብ ጸልማት ይነበሩ። ሳምራውያንን ኣይሁድን ኣብቲ ሓዲስ ግልጸት ብኢየሱስ ክርስቶስ ክኣምኑ ይዕድሞም። ብምምጻእ መስሕ ክልቲኦም ከምዝኣምንዎ ኩሉ ክግለጽ እዩ እዚ ኸኣ ኣብ ኢየሱስ ክርስቶስ ተፈጺሙ ኣሎ። እቲ ሓቀኛ ስግደት ኣብ ኢየሩሳሌም ኣይኮነ ኣብ እምባ ገርዚም። ሰማይዊ ኣቦ ዝደልዮ ነቲ መስሕ ምቕባል እዩ።

ሓቀኛ ኣምላኽ ብመንፈስን ብሓቅን ዝግበር እዩ። ከምዚ ክብላ እንከሎ ኣብቲ ሕመረት ዕላሎም ይመልሳ። “እቲ ሓቂ” ከመይ ገርኪ ንኣምላኽ ክተምልኺ ብዛዕባ ኣብ ሕይወትኪ ዘሎ ሓቂ ከይፈልጥኪ? ሰባት ሕይወቶም ከመይ ከምዘሎ ከይረኣዩ ንኣምላኽ ከምልኹ ምፍታኖም ክንደይ ድኹማትን ክነስተውዕሎ ዝግብኣና ነገራት ከምዘሎ ይሕብረና። ስለዚ ኢየሱስ ንዛ ሰባይቲ መን ምዃኑ ይነግራ። ንሱ መንምዃኑ ክገልጸላ እንከሎ ናብኡ ዝወስድ መገዲ ይሕብራ። ነቲ ሓቀኛ ማይ ይህባ፤ ነቲ ዕትሮኦ ሓዲጋ ኣብ ዓዲ ክትምለስ እሞ ነቶም ደቂ ዓዳ ነቲ ንሳ ክትርእዮ ዝኸኣለት ክተርእዮም ይነግራ። ምስ ሓዋርያቱ ገዲፋቶ ዝገበርክዎ ዘበለ ዝነገረኒ ሰብኣይ ክትርእዩ ንዑ ርኣዩ ክትብላ ንዓዲ ኣትያ። ነቲ ዝረኣየቶ ብምስጢር ክትሕዞ ኣይደለየትን ንደቂ ዓዳ ክትነግሮም ደልያ። ሳልኣ ኩሉም እቶም ደቂ ዓዲ ንኢየሱስ ክርእዩ ክኢሎም። ኢየሱስ መልእኽቱ ናብ ካልኣት ክተብጽሕ ነጻ ገርዎ ብኻልእ ዘረባ ምስ ኣመነት ክትሰብኽ ጀግራ እሞ ናብቶም

ዝቐረብዎ ክትሰብኻ ወፊራ። ብዙሓት በቲ ናታ ታሪኽ ንኢየሱስ ክኣምኑ ክኢሎም፣ ብዙሓት ክኣምኑ ክኢሎም ምኽንያቱ ንኣኡ ምስረኽቡ ንርእሶም ክርእዩ ክኢሎም።

እዚአ ዘበይቲ ኣብነት ናይ ኩሎም እቶም ከመይ ኢሎም ንኢየሱስ ዝኣምኑ እያ። መጀመርያ ከም ኣይሁዳዊ ድሕሪኡ ከም ነብይ ድሕሪኡ ከም መስሕ ድሕሪኡ ከም መድኃኒ ዓለም። ንሳ ካብቶም መጀመርታ መሰኻኽር ኣብ ወንጌል ዮውሓንስ ንኻልኦት ኣብ ኢየሱስ ዝመርሐት እያ። ዝሓለፈ ሕይወታ ልጃኽቲ ጽቡቕ ወረ ክትከውን ኣይከልኣን። ክትነግሮ ዘለዎ ታሪኽ ኩሉ ጊዜ ኣልኣ። ድሕሪ ነውሕ ጊዜ ነቲ ሓቀኛ ሰብ ረኺባ።

እዚ ናይ ሎሚ ወንጌል ኣብዚ እዋን ጾም ክነንብዩ ከሎና ፍሉይ ትምህርቲ ኣልኣ።

- **ሓጢአትና ካብ ሰብን እዝግን ይፈልየና።** እዚአ ሰበይቲ ብሰንኪ ሓጢአታ ካብ ሰብ ትሕባእ ነራ ብኡ እያ ተሓቢኦ ብቐትሩ ንሩባ ዝወረደት ሰብ ከይርእያ። ሓጢአት ርክብ ምስ ኣምላኽን ሰብን ከምነቋርጽ ይገብረና። ኣብ ኢየሱስ ክሳብ ዘይመጸእና ነጻ ክንከውን ኣይንኽእልን ኢና ኣብኡ ንመለስ።
- **ኣብ ውሱን ሕይወትና ንኣምላኽ ክንረኽቦ ኩሉ ኩነታትና ክነዕልሎ ይግባእ።** እዚአ ሰበይቲ ኣብ ዓላ ንመድኃኒ ረኺባቶ ኣነኽ ኣበይ ክረኽቦ እኽእል ክንብል ሎሚ ምቹእ ጊዜ እዩ። ምስኡ ምስተራኽብና ነቲ ዕላል ባዕሉ ብጸግኡ ክጅምሮ እዩ ሓንትስ ንሕና ኣብኡ ንቐረብ።
- **ብእምነት ክንግቢ ይግብኣና።** እዚአ ሰበይቲ ምስ ኢየሱስ ምስ ኣዕለለት ሽዑ ብእምነት ክትግቢ ጀሚራ። ንኢየሱስ ጎይታይ ነቢ መስሕ እናበለት ኣብቲ ሓቀኛ መንነቱ ክትበጽሕ ክኢላ። ንሕና ብእምነት ክንግቢ ምስ ኢየሱስ ክንራኽብ ኣሎና። ካባና ተበግሶ ይደሊ።
- **ካብ ዝኾነ ጉድለትና ነጻ ክንወጽእ ጉድለትና ኣለለና ክንክእል ኣሎና።** ሓቲኣቱ ዝእመን ንኣምላኽ ኣብኡ ክግዱ መገዲ ይኸክቡ። ኢየሱስ ነቲ ዘሎና ቁስሊ ከሕዊ እዩ እቲ ድላዩ። ኩልና ክንሓዊ እሞ ምስኡ ክንውሃሃድ ቁስልና ኣብኡ ንተሓከም። ካብ ዘሎናዮ ሓጢአት ከሕውየና ኣብቲ ዘሎናዮ ቦታን ጊዜን ይመጸና። ማይ ኣስትየኒ እናበለ ወይ ብኻልእ መገዲ ክቐርበና ይፍትን።
- **ድሕሪ ሕድገት ሓጢአትና ንተልእኮ ንወፍር።** እዚአ ሰበይቲ ኩሉ ነገር ምስ ኣመነትን ንኹሉ ነገር ምስ ገበረትን ንድቂ ዓዳ ክትሰብኻ ወፊራ። ብዛዕባ ኢየሱስ ክትሰብኻ ጀሚራ። ነቲ ዝእመነተቶ ንኻልኦት ከምኣ ክኣምኑ ኣብ ኢየሱስ ክተምጽእ ጀሚራ። ንሕና እውን ኣብዚ ቅዱስ እዋን ናይ ብሓቂ እንተ ድኣ ኣሚና ንኻልኦት ኣብ ኢየሱስ ክነምጽእ ድላይ መድኃኒና እዩ።

ሰንበት ዘደብረ ዘይት ኣብ ሕይወትና ኣቲና ምስ ኣምላኽ ዘሎና ርክብ ክንርኢ ንዝጎደለ ኣብ መንበር ንሥሓ ኣቲና ክንዕረቕ እሞ ነዚ ምድራዊ ጉዕዞ ሕይወትና ኣብ መገዲ ቅድስና ሰሪዕና ክንጉዳዝ ዝሕግዘና ሰንበት እዩ። ወንጌልን መልእኽቲ ጳውሎስን ጳውሎስን እውን ነዚ ተግባራዊ ክንገብር እዮም ዝነግሩና። ወንጌል ብፍሉይ ኣብነት ናይ እዚአ ሳምራዊት ሰበይቲ ክንክተል ይነግረና። እዚአ ሰበይቲ ኣምላኽ የፍቅራ ከምዝነበረ ከምኡ ንነፍሰወከፍና ካብ ሓጢአትና ክንምለስ እሞ ኣብ ድሕነት ርእሰና ካልኦትን ክንወፍር ከምዘሎና የዝኻኸረና። ንርእሰና ምስ ኣምላኽ ከይጎረቕና ምስ ካልኦት ክንዕረቕ ኣይክኣልን እዩ። ኣነ ከም ኣነ ንኣምላኽ ክረኽቦ ኣሎኒ ዝብል መንፈስ ክወርስና ኣለዎ።

ወደይ ዝበለኩም ግበሩ እትብል ኣደ ኣላትና ድላይ ወዳ ኩሉና ክንድሕን ደቂ ኣምላኽ ኮና ኣብ መገዲ ኣምላኽ ክንርከብ እዩ እሞ ኣብዚ ጊዜ ጾም ክንዕወት ለምንልና ንበላ። ንሓጥኣን ዘናዲ ኣምላኽና ንነፍሰወከፍና ረኺቡ ኣብ ሕቕፉን ኣብ ኣገልግሎቱን ይልኣኸና። ሰባኽትን መስከርትን ወንጌሉ ይግበረና።

ኣባ ንጉሠ ፍሥሓ